


азета выходзіць з сакавіка 1990 од 


нацца 


Святкаванне Дня Волі ў Менску 


25 сакавіка ў зале Па- 
лаца ветэранаў, што ў цэнт- 
ры Менска, адбылася ўра- 
чыстая імпрэза да 84-х угод- 
каў абвяшчэння БНР, якую 
наладзіла дэмакратычная 
грамадскасць краіны. Веча- 
рыну вяла вядомая ў краіне 
артыстка Зінаіда Банда- 
рэнка. 

Першым выступіў ста- 
ршыня партыі БНФ Вінцук 
Вячорка, які зачытаў віталь- 
ныя словы старшыні Рады 
БНР Івонкі Сурвілы і народ- 
нага пісьменніка Беларусі 
Васіля Быкава. Наступны 
выступоўца, знаны палітык 
і перакладчык Лявон Барш- 
чэўскі, распавёў пра досвед 
славакаў па прапагандзе 
сваёй дзяржаўнасці, якая 
далася ім, як і беларусам, 
нялёгка і паступова. Вядо- 
мая пісьменніца Вольга Іпа- 
тава згадала сваю тэлепе- 
радачу на БТ, прысвечаную 
першаму з'езду БНФ, які 
адбыўся ў Вільні летам 1989 
года. У гэгай перадачы 
гледачы ўпершыню пабачы- 
лі вольнае карыстанне на- 
цыянальнай беларускай сім- 
волікай на вуліцах і плош- 
чах нашай старадаўняй ста- 
ліцы. Свае вершы, прысве- 
чаныя Дню Волі, прачыталі 
паэты Ніл Гілевіч, Рыгор 
Барадулін, Андрэй Хада- 


новіч. 

Перад прысутнымі вы- 
ступілі камерны хор “Унія”, 
гурт “Старая Літва”, бар- 
ды Зміцер Сідаровіч і Аляк- 
сей Галіч. Цёпла сустрэлі 
прысутныя ахвяраў палі- 
тычнага рэжыму. Дэпутат 
Вярхоўнага Савета ХІІІ 
склікання Андрэй Клімаў, 
які правёў у турме доўгія 
чатыры гады і выйшаў на 
свабоду сонечным ранкам 
якраз 25 сакавіка, у сваім 
слове адзначыў, што чала- 
века моцнага духам зла- 
маць немагчыма, а часы 
цемрашальства і невуцтва 
неўзабаве пазінны адысці ў 
нябыт. Потым выступілі 
тыя, хто пацярпеў ад чар- 
говага “хапуна”, арганіза- 
ванага ўладамі 24 сакавіка 
супраць людзей, якія пры- 
йшлі з кветкамі да помніка 
Янкі Купалы. Сваімі ўра- 
жаннямі пра гэты гвалт 
падзяліліся пасля сутачнай 
адсідкі ў турме Павел Севя- 
рынец, сябра Рэвізійнай ка- 
місіі ТБМ Мікола Лавіцкі і 
старшыня Заводскай рады 
ТБМ г. Менска Пятро Ру- 
саў. Ад імя сваіх партый 
прамаўлялі Сяргей Альфер 
(АГП) і сацыял-дэмакрат 
Анатоль Гурыновіч. 

Старшыня ТБМ імя Ф. 
Скарыны Алег Трусаў пад- 


крэсліў, што ў змаганні за 
вольную, дэмакратычную 
Беларусь аб'яднаць белару- 
саў, такіх розных па сваіх 
палітычных поглядах і вера- 
вызнанню, можа толькі бе- 
ларуская мова. Ён таксама 
прапанаваў прывітаць муж- 
ную беларускую моладзь, 
абаронцаў Курапатаў, якія 
ўжо шэсць месяцаў нясуць 
там сваю нязменную вахту. 
Потым сябры клубу “Спад- 
чына” Анатоль Белы, Леа- 
нід Лыч і Рыгор Барадулін 
ушанавалі курапацкіх ва- 
ланцёраў памятнымі ме- 
далямі і дыпломамі. 
Адмысловую танца- 
вальную кампазіцыю пака- 
заў ансамбль “Госціца” пад 
кіраўніцтвам Ларысы Сіма- 
ковіч. Ад імя міжнароднага 
праваабарончага руху ўра- 
чысты сход вітала вядомая 
адвакатка Вера Страмкоў- 
ская. 
Напрыканцы імпрэзы 
прысутныя выканалі гіста- 
рычную песню “Мы вый- 
дзем шчыльнымі радамі”. 
На вечарыне былі распаў- 
сюджаны кішэнныя калян- 
дарыкі ТБМ, прысвечаныя 
Браніславу Тарашкевічу і 
Міхасю Ткачову, а таксама 
нумар “Нашага слова” 
прымеркаваны да Дня Волі. 


Наш кар. 


Нацыянальнае свята ў беларусаў Літвы 


У нядзелю 24 сакавіка 2002 г. Тава- 
рыства беларускай культуры ў Летуве 
святкавала Дзень Незалежнасці - дзень 
прыняцця трэцяй устаўной граматы 25 
сакавіка 1918 года. У Беларускім доме ў 
Вільні адбылося ўрачыстае паседжанне, 
якое вёў нязменны старшыня Таварыства 
Хведар Нюнька. Пад нацыянальным бел- 
чырвона-белым сцягам і з выявай Пагоні на 
сцяне ўдзельнікі паседжання праслухалі 
дзяржаўны гімн Беларускай народнай 
рэспублікі “Мы выйдзем шчыльнымі 
радамі”. Былі абвешчаныя і прывітанні 
беларусам Летувы ад прэзідэнта Рады БНР 
Івонкі Сурвіллы, старшыні Саюза пісьмен- 
нікаў Беларускі Вольгі Іпатавай, палітыч- 
ных дзеячоў Беларусі. З прывітаннем і 
віншаваннем выступіў прэзідэнт Згурта- 
вання беларусаў свету “Бацькаўшчына” 
Анатоль Грыцкевіч. Ён жа як прадстаўнік 
кіраўніцтва і рады Таварыства беларускай 
мовы перадаў беларусам Летувы калян- 
дарыкі з выявамі М.Ткачова і Б. Та- 
рашкевіча, асобнікі газеты “Наша слова”, 
прысвечаныя Дню Волі. 

Прафесар А.П. Грыцкевіч выступіў з 
дакладам аб 84-й гадавіне Беларускай 
Народнай Рэспублікі, нагадаў аб тага- 
часных гістарычных падзеях, аб сучасным 


Святкаванне Дня 


Дарагія сябры! й 

Вялікі дзякўй за віншаванне з Днём 
Незалежнасці! 

У Сіднейскім беларускім клубе ўжо 
адбылося святкаванне гэтага свята. Пры- 
йшло больш за 50 асоб, з іх было шмат 
моладзі (упершыню). Я зрабіла даклад на 
гэтую тэму, а потым чыталі вершы. Напры- 
канцы ўсе праспявалі беларускі гімн “Мы 
выйдзем шчыльным! радамі”. А потым быў 
смачны абед, спявалі беларускія песні. 

Перад святкаваннем у клубе была 


становішчы ў Беларусі, пра барацьбу 
беларускіх патрыётаў, у тым ліку бела- 
рускай моладзі, за захаванне незалежнасці 
краіны і супраць інтэграцыйных працэсаў, 
якія вядуць да паглынення Беларусі імперы- 
ялістычнай Расіяй. 

Выступіў па-беларуску і дэпутат 
літоўскага сойму сп. Станкевіч. Прагучалі 
таксама беларускія песні, якія выканаў сп. 
Андрусь Старавойтаў. Пасля ўрачыстасці 
адбылася сяброўская вечарына, асабістыя 
сустрэчы, абгаворваліся і надзённыя пытан- 
ні дзейнасці Таварыства беларускай куль- 
туры ў Летуве. 

У той жа дзень адбыліся богаслужэнні 
на беларускай мове ў каталіцкім касцёле і 
праваслаўнай царкве. Таксама адбылася 
перамова з кіраўніцтвам Таварыства аб 
супрацоўніцтве з Управай Згуртавання 
беларусаў свету “Бацькаўшчына” ў яго 
праграмах на 2002 год і аб рэгіянальнай 
канферэнцыі беларускіх суполак. Прыня- 
тыя агульныя рашэнні. Віленскія беларусы 
адзначылі неабходнасць патаянных кантак- 
таў беларускіх арганізацый у Менску з 
беларусамі замежжа. 

Анатоль Грыцкевіч, 
прэзідэнт Згуртавання беларусаў 
свету “Бацькаўшчына”. 


Волі ў Аўстраліі 
праведзена царкоўная служба на беларус- 
кай мове (наш святар прыехаў сюды з 


Беласточчыны І0 гадоў таму) за шчасце і 
волю нашай Бацькаўшчыны. Некаторыя, 


у тым ліку іЯ, плакалі пры гэтым. Дай Бог, 


шчасця і волі нашаму шматпакутнаму 
народу і вам асабіста. 
Жыве Беларусь! 

Са Лягенчанка - сябар 

Дырэктас”ту Беларускага 


культурна-грамадскага клуба ў Сіднэі 


(Аўстралія). 


Не пакідайце ж мовы нашай беларускай, каб не ўмёрлі! 





ФРАНЦІШАК БАГУШЭВІЧ 


Не паспееш агледзецца, як 
пара бульбу 





садзіць 


На ўсё наваколле славяцца майстрыхі Ніна Антонаўна Сацук і Вольга Платонаўна 
Курулюк з вёскі Залуззе Жабінкаўскага раёна. Разам вышываюць і робяць пруткамі, 
разам плятуць кошыкі, кожная трымае вяікае падвор'е. А яшчэ яны -- пастаянныя 
ўдзельніцы фальклёрнага калектыву “Багуслаўка”. 


Фота Рамана Кабяка, БелТА. 








БЕЛАРУСКАМОЎНАЯ ДЗІЦЯЧАЯ КАВЯРНЯ 


У Горках на Магілёўшчыне запрацавала беларускамоўная дзіцячая кавярня. Яе 
адчыніла Аршанская гарадская арганізацыя Таварыства беларускай мовы імя Францішка 
Скарыны. Дапамогу ў ажыццяўленні гэтай задумы аказала горацкая жаночая арганізацыя 


“Любава”. 


Адгукаючыся на просьбу грамадскіх актывістаў, мясцовыя ўлады бясплатна 
прадаставілі пад беларускамоўную дзіцячую кавярню пусты аднапавярховы будынак. 
Недзяржаўныя аб'яднанні аформілі памяшканне і пачалі ладзіць там культурныя імпрэзы. 
Паводле словаў аршанскага грамадскага дзеяча Алеся Шутава, першыя мерапрыемствы 


ўжо наведалі каля 100 чалавек. 


Аматары роднага слова мяркуюць у далейшым арганізоўваць народныя святы, 
спектаклі ды іншыя забаўляльныя імпрэзы для дзяцей малодшага і сярэдняга школьнага 








ўзросту. 
Наш кар. 
15. Жытко Іван (Камянец) -5.000 
16. Лепельская ГА ТБМ - 18.000 
17. Такуць С. Ф. (Гомель) --3.000 





наша будучыня 


Ахвяраванні на ТБМ 


І. Аляксандр Пухоўскі (Менск) --5.000 
2. Нязнайка (Менск) -3.000 
3. ЦіханаўС. А. (Менск) -2.500 
4. Міцкевіч Я. Ф. (Менск) -5.000 
5. Шутко Ларыса (Менск) -25 

6. Лавіцкі М. (Менск) -5.000 
7. Казлоўская Іна (Менск) -1.000 
8. Лягушоў Алег (Бабруйск) -2.000 
9. Шкірманкоў Ф. (Слаўгарад) -.5.000 
10. Манаеў Алег (Менск) -105 
П. Петрукевіч В. (Менск) /, --6.000 
12. Манюк Ларыса (Наваг “адак) -3.000 


13. Шышканова Еўранія (Нясвіж) -- 5.000 
14. Карповіч Л. Э. (Лунна) - 6.000 


18. Барт-Юрэвіч Надзея (Герм.) - 50 еўра 


19. Каралёў Алесь (Жодзіна) -5.200 
20. Палсцюк Валер (Менск) -5.000 
21. Петруковіч Васіль (Менск) -7.000 
22. Раманчык Надзея 

“ (Наваградскір-н)  -2.000 
23. Будзянок Аляксей (Менск) -2.000 
24. Шпіко Іван (Камянец) -5.000 
2». Выдавецтва “Хата” (Менск) - 10.000 


Просім Вашыя ахвяраванні дасылаць 
на адрас: вул. Румянцава 13, г. Менск, 
220005, альбо пералічыць на разліковы 
рахунак ТБМ Хе 3015212330014 у Менскай 
гардырэкцыі ААТ Белінвестбанка код 764 
праз любое аддзяленне ашчадба. ха Еела- 
русбанк (камісійны збор пры гэтым не 
бярэцца). 





Выйшла цікавая і змя- 
стоўная кніга “Беларуская 
нацыянальная ідэя” (Мінск, 
выдавецкае таварыства 
“Хата”, 2000 - 448 с.) выда- 
дзена яна Каардынацыйным 
камітэтам “Гарадзенская 
ініцыятыва” і Гарадзенскім 
абласным аб'яднаннем “Ра- 
туша”. Вялікая кніга ў 28 
друкаваных аркушаў змяш- 
чае даклады і спавешчанні 
на Міжнароднай навукова- 
практычнай канферэнцыі, 
якая так і называлася “Бела- 
руская нацыянальная ідэя” і 
была праведзена Каардына- 
цыйным камітэтам “Гара- 
дзенская ініцыятыва” 18-19 
красавіка 1999 г. Кніга 
была падпісана да друку ў 
самым канцы 2000 г., але 
трапіла да чытача толькі ў 
пачатку 2002 года. 

Канферэнцыя ў Горад- 
ні мела галоўнай задачай 
усебаковае абмеркаванне 
розных аспектаў фармаван- 
ня беларускай нацыяналь- 
най ідэі. Удзельнікамі канфе- 
рэнцыі былі не толькі наву- 
коўцы, але і палітычныя і 
грамадскія дзеячы, а такса- 
ма людзі, зацікаўленыя лё- 
сам нашай Бацькаўш іыны, 
яе дзяржаўнасці, мовы, гіс- 
торыі - усяго каля 70 чала- 
век. Сярод іх былі пісьмен- 
нікі, настаўнікі, інжынеры, 
аспіранты, студэнты і нават 
(тады) вучаніцы 11-га класа 
2а.Й Гарадзенскай сярэдняй 
школы. Прадсіаўлены былі 
навукоўцы з Украіны, Ма- 
сквы, Беласгока, Гданьска. 
Таму можна лічыць, што 


арганізатарам канферэнцыі 
ўдалося сабраць шырокую 
грамадскасць. 

Рэдакцыйная калегія 
слушна змясціла даклады, 
спавешчанні і выступы ў 
дыскусіі ў некалькіх раздзе- 
лах агульнай тэмы: філасоф- 
скі погляд, сістэмны пады- 
ход, біялагічны аспект, гіс- 
тарычны ракурс, культура, 
мова, сімвалы, багацце рэ- 
лігійнай разнастайнасці, 
сучасная сацыяльна-псіха- 
лагічная сітуацыя, міжна- 
цыянальныя паралелі, ліда- 
ры палітычных арганізацый 
пра беларускую ідэю, праек- 
таванне будучыні. Здаецца, 
былі ахоплены ўсе аспекты 
праблемы. Вялікая коль- 
касць удзельнікаў канфе- 
рэнцыі і шырокая прадстаў- 
нічасць розных груп і рэгіё- 
наў даюць своеасаблівы 
сацыялагічны зрэз поглядаў 
у сучасным беларускім гра- 
мадстве. 

Вынікі праслухоўван- 
ня дакладаў і дыскусіі па- 
казалі, што спецыфіка на- 
цыянальных ідэй асобных 
народаў абумоўлена розні- 
цай паміж універсальнай 
формай нацыянальнай ідэі і 
той рэчаіснасцю, у якой 
знаходзіцца нацыя ў адпа- 
ведны гістарычны перыяд. 
На спецьфіку нацыяналь- 
ных ідэй уплываюць такса- 
ма біялагічныя, гістарыч- 
ныя, культурныя, рэлігіЙНыЯ 
і іншыя асаблівасці канкрэт- 
ных нацый. Асноўнай са- 
цыяльнай групай, якая здо- 
льная фармуляваць і рэалі- 
зоўваць нацыянальную 
ідэю, з'яўляецца нацыяналь- 
ная эліта. Беларускую на- 


Пра беларускую нацыянальную 


цыянальную 
ідэю цяпер мож- 
на лічыць як 
ідэю развіцця 
беларускай 
нацыі (з яе 
ўнікальнай гіс- 
торыяй, куль- 
турай і мен- 
тальнасцю) 
праз станаўлен- 
не поўнасцю не- 
залежнай бела- 
рускай дзяржа- 
вы. Адна з пры- 
чын цяжкасці 
практычнай 
рэалізацыі, як 
універсальнай, 
так і беларус- 
кай нацыяналь- 
най ідэі, у Яе пя- 
рэчанні інтарэ- 
сам разнастай- 
ных сацыяпа- 
разітычных груп, сярод якіх 
адна з асноўных - былая 
савецкая, а цяпер безнацыя- 
нальная праімперская бюра- 
кратыя. 

Адбылася і цікавая 
дыскусія паміж вядомым 
беларускім пісьменнікам 
Сакратам Яновічам з Бела- 
стока і доктарам філасоф- 
скіх навук Уладзімірам Ко- 
нанам. С. Яновіч лічыць, 
што сама прырода палітыкі, 
што найменш важны ў ёй 
інтэлектуалізм, бо ўсё выра- 
шае электарат, натоўп. Ён 
гаворыць, што беларуўхая 
нацыянальная ідэя гняздуе 
не ў вёсцы і мястэчку, што 
гінуць на вачах, а ў вялікім 
горадзе. Першасным ста- 


новіцца эканамічны нацыя- 
налізм. Беларусы сталіся 
стопрацэнтнымі “саўкамі”. 
Дэклараваная імі беларус- 
касць толькі ў 2096 носіць на 
сабе нацыянальную адмет- 
насць. 

Ул. Конан у адказ Са- 
крату Яновічу заўважыў, 
што ўслед за польскімі і 
расейскімі марксістамі ён 
перабольшвае роль экано- 
мікі, а таксама вонкавы, 
геапалітычны фактар. Ул. 
Конан лічыць, што ў буйных 
дзяржавах (ЗША, Расія) 
прысутнічае не нацыяналь- 
ная ідэя, а імперская фана- 
бэрыстасць. 

Трэба адзначыць важ- 
ныя паводле пастаноўкі 
праблемы і зместу даклады 
Алеся Астроўскага “Бела- 
руская нацыянальная ідэя і 
будучыня чалавецтва” 
“Расейская імперская ідэя на 
Беларусі: тэорыя і прак- 
тыка”, а таксама лідараў 
палітычных арганізацый. 

У невялікай рэцэнзіі 
немагчыма ахапіць усе ас- 
пекты праблемы. Але трэба 
сцвярджаць, што ў цэлым 
выданне матэрыялаў Гара- 
дзенскай канферэнцыі 1999 
г. аказалася карысным і 
цікавым. 

Трэба адзначыць і не- 
дахопы выдання. Вельмі 
марудна яно рыхтавалася і 
вельмі марудна друкава- 
лася. Шмат часу прайшло 
пакуль нават удзельнікі 
канферэнцыі змаглі прачы- 
таць яе матэрыялы. Яшчэ 
адным адмоўным момантам 
з'яўляецца вельмі малы на- 
клад кнігі - усяго 100 асоб- 
нікаў. 


Браст 


Гюдна 


Беларуская 
нацыянальная 


а 
Гамель 





Ёсць і прыкрасці. У 


'маім артыкуле “Ідэя не- 


залежнасці Беларусі ў гіс- 
тарычным аспекце і ў сучас- 
насці” (на с.52) рэдактары 
кнігі, не пытаючыся мяне, 
чамусьці замянілі лічбу, 
якую я ў прыводжу ў публі- 
кацыях з 1973 г., пра коль- 
касць правас: аўных у Бела- 
русі ў канцы ХУІІ ст. (са 
спасылкай на дакументы і 
матэрыялы) - 6,5 адсоткаў. 
Ім гэтая лічба не падабалася 
і была зменена на 12 адсот- 
каў. У выдавецкай практы- 
цы гэта неэтычна. Кніга 
выйшла пад рэдакцыяй А.А. 
Астроўскага і В.А. Санько. 
У гутарцы са мной прафс- 
сар А.А. Астроўскі заявіў 
мне, што ён гэтага не рабіў. 
Таму лічу неабходным паве- 
даміць, што я пацвярджаю 
лічбу, якую я прывёў у сваім 
падпісным тэксце, а не тое, 
што мне навязвае рэдакцыя. 
Дарэчы, лічбу 6,5 адсоткаў 
услед за мной паўтараюць 
іншыя даследчыкі і аўтары. 

На жаль, на вокладцы 
сярод гербаў гарадоў Бе- 
ларусі змешчаны герб гора- 
да Слуцка, прыняты ў 1996 
г. пасля рэферэндуму 1995 г. 
і прапанаваны яшчэ раней 
замест Пагоні (Пагоньчы- 
ка), якая была ўзноўлена 
гарсаветам 9 студзеня 1992 
г., сучасным гісторыкам А. 
Цітовым. Сапраўдным гер- 
бам Слуцка паводле прыві- 
лею на магдэбургскае права 
1652 г. быў Пагоньчык (ана- 
лагічны дзяржаўнаму гербу 
Вялікага Княства Літоўска- 
га, толькі назва іншая), а не 
крылаты конь, пра што я 
пісаў у артыкулах у часо- 
пісах “Спадчына” (1994, 
Хез) і “Беларускі гістарыч- 
ны часопіс” (1996, Хе2). 

У канцы рэцэнзіі Хо- 
чацца адзначыць, што вель- 
мі карысным з'яўляецца і 
змяшчэнне ў канцы кнігі пад 
рубрыкай “Дыскусія не за- 
кончылася” выступаў з мес- 
цаў і ад мікрафона. Пад- 
трымліваю Станіслава Суд- 
ніка, які ўзгадаў крэда бела- 
рускай шляхты: “Бог, гонар, 
Айчына!” У беларускай на- 
цыянальнай ідэі гэтае крэда 
павінна быць улічана. 

Анатоль Грыцкевіч, 
доктар гістарычных навук, 
прафесар, акадэмік 

Міжнароднай Акадэміі 

навук Еўразіі. 





17 сакавіка Кансерва- 
тыўна-Хрысціянская Пар- 
тыя - БНФ правяла ў Мен- 
ску навукова-гістарычную 
канферэнцыю “Ідэалы БНР 
і Адраджэнне Беларусі”. У 
ёй узялі ўдзел прадстаўнікі 
розных рэгіёнаў Беларусі, 
навукоўцы, пісьменнікі, кра- 
язнаўцы, выкладчыкі і жур- 
налісты. 

У працоўны прэзіды- 
юм былі абраныя народны 
паэт Беларусі Ніл Гілевіч, 
Прэзідэнт Згуртавання бе- 
ларусаў свету “Бацькаў- 
шчына” прафесар, доктар 
гістарычных навук Анатоль 
Грыцкевіч, акадэмік Радзім 
Гарэцкі, адзін з кіраўнікоў 
КХП-БНФ Юрась Беленькі, 
Старшыня ТБМ імя Ф: СКа- 
рыны Алег Трусаў, дэпутат 
ВС ХІІ склікання Мікола 
Крыжаноўскі, дацэнт Го- 
мельскага універсітэта Ула- 
дзімір Старчанка. 

Напачатку міліцыян- 
ты спрабавалі перашкодзіць 
правядзенню канферэнцыі, 
патрабуючы прадаставіць 
дакументы аб аплаце па- 
мяшкання, аднак прысут- 
насць прадстаўнікоў замеж- 
ных амбасадаў прымусілі іх 
адступіць. 

На пачатку працы ўсе 
ўдзельнікі прас"явалі веліч- 
ны гімн “Магугны “ожа”, 
нядаўна прапанаваны нацы- 
янальнай інтэлігенцыяй У 
якасці дзяржаўнага. Потым 


было зачытана вітальнае 
слова Зянона Пазьняка, у 
якім была выказана грун- 
тоўная крытыка канцэпцыі 
“заходняга лібералізму”, У 
якой права чалавека і асобы 
штучна ставяцца наперадзе 


Менску 


традыцыйных культурных 
каштоўнасцяў кожнай на- 
цыі. З. Пазьняк слушна 
задаў рытарычнае пытанне: 
“Пра якія правы чалавека 
можна размаўляць пад аку- 
пацыяй, калі можа быць 
страчана незалежнасць Бе- 
ларусі?”. 

Потым з грунтоўным 
дакладам аб стварэнні БНР 
і гістарычнай сітуацыі на 
Беларусі ў 1917-1919 гадах 
выступіў Доктар гістарыч- 
ных навук Анатоль Грыцке- 
віч. Даклад сп. Грыцкевіча 
надрукаваны ў папярэднім 
нумары “Нашага слова”. 

Потым з вітальным 
словам выступіў Старшыня 
ТБМ Алег Трусаў. Ён пры- 
вітаў прысутных, як шчы- 
рых прыхільнікаў і носьбітаў 
роднага слова, як нястом- 
ных змагароў за адраджэнне 
нашай культурнай і гіста- 
рычнай спадчыны і павінша- 
ваў са святам 25 сакавіка. 
Ён прапанаваў патрабаваць 
адкрыцця беларускіх школ, 
белапускамоўных плыняў у 
ВНУ'і Беларускага нацыя- 
нальнага універсітэта, а 
таксама не ўдзельнічаць у 
акцыях т. зв. “рускамоўных 
дэмакратаў”, якія ігнару- 
юць беларускую мову ў 
сваіх адозвах і ўлётках. 

Алег Трусаў папрасіў 
удзельнікаў канферэнцый 
падтрымаць газету ТБМ 
“Наша слова” шляхам пад- 
піскі на яе, і стварыць су- 
полкі ТБМ на месцы працы 
і жыхарства. Дарэчы, сярод 
прысутных былі распаўсю- 
джаны бесплатна апошнія 
нумары нашай газеты і асо- 
бнікі лідскай газеты “Тэле- 

Навукова-гістарычная канферэнцыя ў 


скоп” з матэрыялам, пры- 
свечаным Міхасю Ткачову. 

З добрым спавешчан- 
нем аб гісторыі развіцця 
беларускай мовы і куль- 
турнага адраджэння высту- 
піла кандыдат філалагічных 
навук, дацэнт Валянціна 
Мароз, якая аднагалосна 
была абраная ў склад гана- 
ровага прэзідыюму канфе- 
рэнцыі. 

Наступным выступіў 
намеснік старшыні партыі 
КХП-БНФ Уладзімір Стар- 
чанка з дакладам, прысве- 
чаным наступствам ства- 
рэння БНР у сённяшняй па- 
літыцы. Затым слова ўзяў 
кандыдат гістарычных на- 
вук, археолаг Эдуард Зай- 
коўскі. Ён падкрэсліў, што 
не можа быць кампрамісаў 
у пытаннях беларускай мо- 
вы, нацыянальных сімвалаў 
і незалежнасці Беларусі, што 
выцякае з асноўных прын- 
цыпаў БНР. Ён таксама 
крытыкаваў нізкі ўзроўвень 
перадачаў беларускай рэ- 
дакцыі “Радыё Свабоды” .і 
радыё “Рацыя”. Прапана- 
ваў стварыць фільмы-сімва- 
лы беларускай гісторыі. У 
якасці сімвалаў можна пра- 
пагандаваць рэкі Вілію, 
Нёман і Беразіну, гару 
Дзяржчнскую, Сафійскі са- 
бор у Мол”'.ку, Камянец- 
кую вежу, муры Наваград- 
скага і Мірскага замкаў. 
Трэба пісаць пра нашыя 
гістарычныя сталіцы - По- 
лацк, Наваградак і Вільню. 

Пасля перапынку вы- 
ступіў спадар Крыжаноўскі 
і іншыя навукоўцы і па- 
літыкі. 

Наш карэспандэнт. 











Рэспубліканскае грамадскае аб'яднанне 
“Таварыства Беларускай школы”, 
Факультэт народнай культуры БДПУ, 
Рада дырэктараў беларускіх школ 


Інфармацыйнае паведамленне 


Аб правядзенні 26-27 красавіка 2002 года навукова-практычнай Асамблеі па 
праблемах беларускамоўнага навучання, інавацыйных методык і тэхналогій сучаснай 


ШКОЛЫ. 


Мэта Асамблеі - абмеркаванне праблемных пытанняў роднамоўнага навучання, 
укаранення ў практыку сучаснай беларускай школы прагрэсіўных інавацыйных методык 


і тэхналогій. 


Асноўная праблематыка і тэматычныя кірункі працы: 


- стан і перспектывы беларускамоўнага навучання ў адукацыйных установах 


Беларусі; 


-... пошук шляхоў трансфармацыі міжнародных і айчынных педагагічных навацый 
і здабыткаў у беларускамоўную адукацыю, досвед і апрабацыя актыўных 


метадаў навучання; 


-... прынцыпы народнай педагогікі і сучасныя прагрэсіўныя тэхналогіі, эксперы- 

ментальная дзейнасць “Этнасаду” і “Этнашколы”; 

-.. патэнцыял пазакласнай і пазашкольнай працы (вучнёўскае самакіраванне, 

бацькоўскі камітэт, школьная газета, валанцёрскі і скаўцкі рухі і г.Д.). 

Тэзісы выступленніў на паперы і дыскеце ў памеры адна ці дзве старо: г і дасылайце 
да 15 красавіка 2002 г. на адрас: 220007 Мінск, вул. Магілёўская, 37-345 (кафедра этналогіі 
і фалькларыстыкі). Тэлефон для даведак - (017) 2740472 (Лозка Алесь), 2340797, 2357927 
(Мацкевіч Тамара), е-таіі: іатага (Ф с5с5с, огг.Бу. 

Тэзісы мяркуецца надрукаваць да 26 красавіка 2002 г. Перад назвай матэрыялу 
пазначце сваё імя і прозвішча, навуковую ступень (калі маецца), месца працы, адрас, 


тэлефон. 


. Асамблея будзе спалучана са справаздачна-в-.бар“ым паседжаннем ТБШ. 
Прадстаўніцтва: адзін дэлегат ад раённай суполкі, удзел іншых - па выкліку. 
Пачатак Асамблеі а 11 гадзіне ў 5 корпусе БДПУ (Магілёўская, 37). 

Імпрэза ў Менску 


(Да 60-годдзя Міхася Ткачова) 


Кожны народ мае вы- 
датных дзеячоў, якімі спра- 
вядліва ганарыцца. Да ліку 
такіх адносіцца Міхась Тка- 
чоў, гісторык, археолаг, 
грамадскі і палітычны дзеяч. 

10 сакавіка яму споўні- 
лася б усяго 60 гадоў. Мен- 
ская гарадская арганізацыя 
ТБМ праводзіла з гэтай 
нагоды ўшанаванне памяці 
выбітнага сына Беларусі. 
Імпрэза адбывалася ў кіна- 
тэатры “Змена”. 

А 12 гадзіне ўтульная 
зала кінатэатра была за- 
поўненая людзьмі, якія пры- 
йшлі і прыехалі з усіх раё- 
наў сталіцы, а таксама з 
розных куткоў нашай краі- 
ны, каб узгадаць і аддаць 
належную даніну павагі 
чалавеку, чыё сэрца, сілы, 
талент, энергія былі дарэш- 
ты аддадзеныя Бацькаўш- 
чыне. Імпрэза пачалася 
праглядам кінастужкі “Ра- 
дашковіцкія ростані”, з эк- 
рана чуўся роздум пра ня- 
просты, але надзвычай ба- 
гаты гістарычны лёс аднаго 
з нашых славутых мястэч- 
каў, агучаны многімі людзь- 
мі, сярод іх - Міхасём Тка- 
човым. Калі экран на нейкі 
час згас, слова ўзялі паплеч- 
нікі і вучні вядомага наву- 
коўцы. Выступілі Лявон 
Калядзінскі, Андрэй Мельні- 
каў, якія падзяліліся з пры-: 
сутнымі асабістымі ўражан- 
нямі ад сустрэч і супольнай. 
працы. .Некалькі, песень з 
гістарычнымі матывамі 
праспяваў гісторык, архео- 
лаг, бард Пятро Русаў. Ся- 
бар гарадской Рады ТБМ, 
супрацоўнік Інстытута гіс- 
торыі НАН Беларусі Віктар 
Астрога распавёў прысут- 
ным пра багатую навуко- 
вую спадчыну, якую пакі- 
нуў нам Міхась Ткачоў. 

Наступная старонка 
імпрэзы была прысвечаная 


Ткачову-сцэнарысту, як 
аўтару кінастужкі “Ахоў- 
ваецца дзяржавай”. Фільм 
выразна дэманструе без 
сарамлівага замоўчвання і 
ўпрыгожвання, да чаго пры- 
водзіць духоўнае калецтва 
і ўбоства. Думаецца, калі б 
сённяшнія прафесійныя кі- 
надакументалісты хаця б на 
палову гэтага былі заклапо- 
чаныя станам нашай гісто- 
рыі, культуры і іншых бакоў 
сучаснага жыцця, негатыў- 
ных праяў напэўна паме- 
нела б. 

Выступленне старшы- 
ні ТБМ Алега Трусава без 
перабольшайня можна на- 
зваць кульмінацыйным. 
Справа ў тым, што гісторы- 
кі і археолагі Алег Трусаў і 
Міхась Ткачоў - землякі і 
сябры па жыцці. І дзякуючы 
цёплым пранікнёным словам 
спадара Алега, вобраз Мі- 
хася Ткачова стаў блізкім 
кожнаму прысутнаму ў за- 
ле. 

Завяршылася імпрэза 
кароткім праглядам унікаль- 
най відэастужкі » выступ- 
лення Міхася Ткачова на 
ўстаноўчым з'ездзе Бела- 
рускага згуртавання вай- 
скоўцаў. 

Багаты народ наш, які 
іншыя, на таленавітых лю- 
дзей. Нам бы навучыцца 
яц “э прыслухоўвацца да іх 
і цаніць пры жыцці, глядзіцІ 
- і паразумнелі б. Ды на- 
пэўна, варта і зараз усё ж 
вяртацца да тых думак, да 
распачатых спраў, якія не 
страцілі сваёй актуальнасці. 
Бо ажыццяўленне іх паслу- 
жыць нашай Радзіме і стане 
найлепшай данінай памяці 
ўсім адданым сынам і доч- 
кам Беларусі. 

Старшыня Рады ТБМ 

г. Менска, 
намеснік старшыні ТБМ 
Алена Анісім. 


Ён уздымаў “Паходню” 


На апошнім паседжанні Гарадзенскага гістарычна- 
культурнага клуба “Паходня” гаварылі пра Міхася 
Ткачова. Вечарына прайшла хораша, у сардэчнай атма- 


сферы, бо сама постаць М. 


Ткачова застаецца вельмі 


блізкай большасці тых людзей, што сабраліся ў зале 
гарадскога Дома культуры. Вядомы гісторык і археолаг 
жыў і працаваў у Горадні не так і доўга: 1978 - 1989 гады, 
але пакінуў тут глыбокі след і ў грамадскіх справах, і ў 
душах людзей. Ен адным з першых у гэтак званыя 
перабудовачныя часы паварочваў інтэлігенцыю да роднай 
гісторыі, да нацыянальнай спадчыны. Не выпадкова, што і 
“Паходню” ўзначаліў тады менавіта ён, М. Ткачоў. Даўнія 
сябры гэтага клуба ўспаміналі сярод іншых тагачасных 
акцый: “Паходні” правядзенне “Дзядоў”, якія перарасталі 
ў бурныя нацыянальна-патрыятычныя маніфестацыі. 
Партыйна - савецкія ўлады баяліся “Дзядоў” і стараліся не 
дапусціць у Горадні такой публічнай крамолы. Ад М. 
Ткачова патрабавалася сапраўдная чалавечая мужнасць, 
каб выстаяць у тых абставінах, больш за тое -- прадэман- 
страваць стойкасць, адданасць кацітоўнасцям свайго 
народу. З задавальненнем прыгадалі і сустрэчы з вядомымі 
беларускімі вучонымі, пісьменнікамі, мастакамі, якія ладзіў 
М. Ткачоў на “Паходні”. Запомніўся ён і сваімі заступніц- 
кімі акцыямі, што арганізоўваліся дзеля абароны архітэк- 
турных помнікаў Горадні, якім пагражаў знос. Было што 
згадаць былым студэнтам, якія вучыліся ў М. Ткачова ў 
Гарадзенскім універсітэце, сябрам, якія ведалі яго бліжэй 
за іншых. Гаварылі пра М. Ткачова Мікола Таранда, Алесь 
Мілінкевіч, Аляксей Пяткевіч, Міхась Патрэба, Алесь 
Астроўскі, Святлана Іоська, Уладзімір Хільмановіч. 
Спявалі барды з Менска і Горадні. Прыемнай неспадзяван- 
кай на вечарыне было з'чўленне Славаміра Адамовіча, які 
прачытаў свае вершы, дарэчы, лірычна вытанчаныя, 


прыгожыя. Як часцей і бывае на “Паходні”, ве 


упіў добра 


знаны гарадзенцам хор “Бацькўшчына”, якім нязменна 
кіруе Верв Васілеўна Кунцэвіч. Выдатна пастаўлены ёю 
гімн “Магутна божа” з'яўляецца неад'емнай часткай 
патрыятычных урачыстасцяў у Горадні. 


Аляксей Пяткевіч. 


3 КРАСАВІКА 2002 г. 





Яны адкапалі гісторыю Ліды 


2 сакавіка ў па- 
мяшканні Лідскага гіста- 
рычна-мастацкага музея 
адкрылася выстава “Таям- 
ніцы Лідскага замка”. На- 
ведвальнікам прадставілася 
магчымасць убачыць тыя 
каштоўныя ў гістарычным 
плане рэчы, што былі зной- 
дзены ў старажытным зам- 
ку нашага горада. 

Але найбольш запа- 
мінальнай падзеяй стала 
сустрэча з самімі ўдзельнікі 
тых раскопак. А слынныя 
імёны: старшыня рэспублі- 
канскага Таварыства бела- 
рускай мовы Алег Трусаў, 
выдатны археолаг і гіс- 
торык Мікола Чарняўскі, іх 
зямляк Алесь Кароль - гіс- 
торык і палітолаг, галоўны 
рэдактар газеты “Згода”. 

І адкрыццё выставы 
і сустрэча былі прымерка- 
ваныя да 60-цігоддзя Міхася 
Ткачова - вядомага гісто- 
рыка, археолага, педагога, 
грамадскага і палітычнага 
дзеяча, які першым правёў 
раскопкі Лідскага замка. 

Госці расказваюць 
пра сваю нялёгкую працу і 
ахвотна даюць адказы на 
любыя пытанні. Дзесяць год 
не дажыў да гэтай сустрэчы 
юбіляр Ткачоў. Але кожны 
госць выказаў пра яго ўдзя- 
чныя цёплыя словы. бо кож- 
ны сябраваў з імі, на" т 
працаваў. 

Свой выступ А. Тру- 
саў пачаў з пераліку уні- 
кальных месцаў і пабудоў, 
якімі славіцца горад Ліда. 
Так, будынак паштамту, 
гэга адзіны паштамт ва 
ўсёй Беларусі пабудаваны 
па амерыканскаму праекту 
з асвятленнем зверху. Узяць 
той жа Лідскі замак. Такіх у 


краіне ўсяго два - Крэўскі і 
наш. Нават першы ў краіне 
аэрадром узнік менавіта ў 
нашым горадзе. 

Далей -- аповед пра 
асобу Ткачова. 

Трусаву не раз да- 
водзілася супрацоўнічаць з 
Ткачовым. У 1980 годзе пры 


“раскопках замка ў Лідзе яны 


знайшлі там адгалоссе Ай- 
чыннай вайны - 150 снара- 
даў, 8 мін. Сумесна выву- 
чалі яны і Наваградскі за- 
мак. 

Тры гады напружа- 
ных даследванняў выліліся ў 
кандыдатскую дысерта- 
цыю “Ваеннае дойлідства 
Беларусі 15-18 стагоддзяў”. 
Затым Ткачоў абараніў док- 
тарскую дысертацыю “Ар- 
ганізацыя абароны гарадоў 
Беларусі І4 - 18 стагоддзяў”. 
А першая, створаная М. 
Ткачовым кніга-альбом - 
“Замкі Беларусі” выйшла ў 
1977 годзе, яна бралася на- 
расхват. 

Пасля выступленняў 
гасцей у лідчан склаўся яркі 
вобраз Міхася Ткачова - 
даследчыка, змагара, па- 
трыёта, проста жыццялюбі- 
вага чалавека. 

Міхась Ткачоў быў 
адной з першых кропель 
новай плыні нашай нацыя- 
нальнай свядомасці. Ён быў 
стымулам гэтай плыні, 
прабіўшы цяжкі пласт за- 


быцця напіай багатай спад- 


чыны ў сваіх археалагічных 
раскопках. 

Апісаная сустрэча ў 
Лідскім музеі была першай 
з шэрагу імпрэзаў, прысве- 
чаных юбілею славутай 
постаці Ткачова. 

Алесь Мацулевіч, 
г. Ліда. 


“З паходняй у руках”. 


Два тыдні таму ў Ба- 
ранавічах, у памяшканні 
Фонду братоў Луцкевічаў 
адбылася вечарына “З 
паходняй у руках”, прысве- 
чаная 60-м угодкам М. Тка- 
чова. 

з. Імпрэза праводзілася 
супольна сябрамі Барана- 
віцкай гарадской аргані- 
зацыі ТБМ, БСДП(НГ) і 
фонду братоў Луцкевічаў. 
З Менску на вечарыну былі 
запрошаны Алег Трусаў і 
Міхась Чарняўскі. 

Напачатку імпрэзы 
гісторык Трухановіч А.М., 
распавёў аб гісторыі Бела- 
рускай Сацыялістычнай 
Грамады і яе ролі ў бела- 
рускім руху і стварэнні 
беларускай дзяржаўнасці. 
Ён адзначыў вялікую ролю 
М. Ткачова ў адраджэнні 
дэмакратычных каштоўнас- 
цяў у часы перабудовы. 

Пасля старшыня Бара- 
навіцкай Рады ТБМ Віктар 
Сырыца пад час выстуйу 
параўнаў Міхася Ткачова з 
легендарным Дз” а, які вы- 
веў людзей з цемры запаліў- 
шы святло свайго сэрца. 


“Так і Ткачоў з паходняй у 


руках асвятліў беларусам 
гістарычны шлях, паказаў 
нам схаўную гісторыю, якая 
ляжыць пал нагамі. 
Напярэдадні імпрэзы ў 
мясцовых газетах была аб- 


вешчана віктарына прысве- 
чаная жыццю і творчасці 
Міхася Ткачова. У ёй пры- 
нялі ўдзел 24 навучэнцы 
школ, тэхнікумаў і ВНУ 
горада Баранавічы. Пера- 
можцаў назвалі пад час 
вечарыны і ўзнагародзілі 
грашовымі прэміямі. Пера- 
можцай стала студэнтка 
Інстытута культуры Ваш- 
чыла Паліна. Другое месца 
атрымаў - Скок Яўген (СШ 
Ле20), а трэцяе - студэнтка 
Баранавіцкага эканоміка- 
юрыдычнага тэхнікума 
Марцінкевіч Святлана. Яш- 
чэ пяцярых удзельнікаў 
таксама заахвоцілі грашо- 
вымі прэміямі. Усе хто 
прымаў удзел у віктарыне 
атрымалі каляндарыкі з 
выявай М. Ткачова. Узнага- 
роды пераможцам уручаў 
сам старшыня ТБМ Алег 
Трусаў. 

Пасля А. Трусаў і М. 
Чарняўскі распавялі пры- 
сутным свае ўспаміны пра 
выбітнога беларускага гіс- 
торыка. Шмат шчырых і 
цёплых словаў было сказана 
пра сапраўднага патрыёта 
Бацькаўшчыны. 

Скончылася вечарына 
спевамі пад гітару. 


Равяка Руслан, 
Віктар Сырыца, 
г. Баранавічы. 





Памяці Міхася Ткачова 


Міхась Ткачоў і “Магутны Божа” 
аб'ядналі прысутных дзеля Беларусі 


Вечарына памяці Мі- 
хася Ткачова ў Жодзіне 
распачалася гімнам “Ма- 
гутны Божа”! 

[2.02.2002г. у акта- 
вай зале СШ Ход актывіс- 
тамі Жодзінскай арганіза- 
цыі “ТБМ імя Ф. Скарыны” 
была праведзена вечарына 
памяці знакамітага бела- 
руса, гісторыка і энцыкла- 
педыста Міхася Ткачова. 
Мэрапрыемства ладзілася ў 
супрацы з адміністрацыяй 
школы з прыцягненнем 
школьнікаў і настаўнікаў. 

Напярэдадні вечары- 
ны арганізатары разаслалі 
прэс-рэлізы, быў напісаны і 
накіраваны ў рэдакцыю 
афіцыйнай газеты “Жодзін- 
скія навіны” артыкул “Ён 
набліжаў нас да Беларусі”, 
па крамах, прадпрыемст- 
вах, школах, садках і уста- 
новах разпаўсюджваліся 
афіцыйныя абвесткі пра 
запланаванае мэрапрыем- 
ства. 

Нажаль, як звычай- 
на, рэдакцыя “Жодзінскіх 
навінаў” і “Жодзінскага 
радыё” цалкам праігнара- 
вала падзею і не надрука- 
вала артыкул з абвесткаю 
пра мерапрыемства. 

Нягледзячы на гэта, 
вечарына памяці вядомага 
беларуска, . гіс “рыка Мі- 
хася Ткачова, які мае свае 
карані, сваякоў, родных і 
шматлікіх сяброў у Жодзіне 
адбылася і вельмі паспяхова. 
На сустрэчу сабралося каля 
50 удзельнікаў: настаўнікі, 
вучні, адміністрацыя, сябры 
ТБМ імя Ф. Скарыны і прад- 
стаўнікі грамадскасці. 

Вечарыну праводзіў 
старшыня Жодзінскай арга- 
нізацыі “ТБМ імя Ф. Ска- 
рыны” Аляксей Лапіцкі, які 
распавёў пра адметнае і 
невыпадковае, знамяналь- 
нае супадзенне датаў. Так, 
10 сакавіка 2002 г. у дзень, 
калі Міхасю Ткачову споў- 
нілася б 60 год, у Менску 
шырокая грамадскасць Бе- 
ларусі прыняла ў якасці 
нацыянальнага гімну му- 
зычны твор “Магутны Бо- 
жа”. Супадзенне двух зна- 
мянальных датаў не выпад- 
ковае, бо Міхась Ткачоў 
таксама вельмі шанаваў 
гэты твор і выказваўся за 
прыняцце яго ў якасці нацы- 
янальнага гімну Беларусі. 

Вечарына распача- 
лася спяваннем гімну “Ма- 
гутны Божа”. Невялікую 
прамову-даклад пра жыццё 
і дзейнасьць Міхася Ткачова 
зрабіў прадстаўнік адміні- 
страцыі БеЛАЗу сп. Юрась 
Насовіч. Да ўспамінаў да- 
лучыліся сябры ТБМ, а так- 
сама прысутныя ў зале на- 
стаўнікі, што працавалі 
разам з вядомым гісторы- 
кам у СШ Лез Жодзіна і 
добра ведалі яго асабіста. 
Ўзгадваліся асабістыя чала- 
вечыя якасці гісторыка. 

Выступоўцы адзна- 
чалі вяліку чалавечую сме- 
ласьць Міхася Ткачова, яго- 
ную адданасць свабодзе 
мыслення, свабодзе выказ- 
ванняў і свабодзе думак. 

Выступам вядомага 
беларускага барда Кастуся 
Герашчанкі, які не пакінуў 
абыякавымі нікога з пры- 


сутных, скончылася першае 
аддзяленне вечарыны. Дарэ- 
чы Кастусь Герашчанка 
таксама ўзгадаў пра Міхася 
Ткачова, бо вучыўся ў шко- 
ле, у якой выкладаў вядомы 
гісторык (СШ Лез м. Жо- 
дзіна). 

Другое аддзяленне 
вечарыны было распачатае 
з “Гістарычнага аўкцыёну” 
(віктарыны з раздачаю пры- 
зоў за кожны трапны адказ 
прысутных на гісторыка- 
краязнаўчую тэматыку, 
звязаную з дзейнасцю вядо- 
мых асоб Беларусі і Міхася 
Ткачова). У якасці пада- 
рункаў былі цікавыя бела- 
рускамоўныя кніжкі з пя- 
чаткамі ТБМ і аўтографамі 
вядоўца аўкцыёну сябра 
ТБМ імя Ф. Скарыны Змі- 
цера Радзівіл-Чарткова. 
Кожнаму актыўнаму вы- 
ступоўцу альбо пераможцу 
віктарыны выдаваліся так- 
сама каляровыя калянда- 
рыкі, зробленыя ТБМ ў го- 
нар Міхася Ткачова. 

“ Пасля “Аўкцыёну” 
адбывалася прэзентацыя 
моладзевых ТБМаўскіх іні- 
цыятываў. Жодзінскі ры- 
царскі клуб “Золак”, які 
ўпершыню выступаў сёлета 
на рыцарскім турніры “Бе- 
лы Замак" ў Менску, прэ- 
зентаваў кіраўнік клуба 
Пятро Бакуновіч. Скаўцкі 
звяз “Белыя ваўкі” і бюле:- 
тэнь' “Скаўцкі весьнік” прэ- 
зентаваў апрануты ў скаў- 
цкую форму кіраўнік юнац- 
кае ініцыятывы і рэдактар 
бюлетэня Алесь Лапіцкі. 

Таксама прысутныя 
азнаёміліся з Беларускім 
згуртаваннем моладзі 
“Ліцьвіны”, Кампутарным 
клубам “Мега-Байт”, бюле- 
тэнем МІЦ “Ліцьвіны- 
ІМЕА”. 

Пасля прэзентацыяў 
на сцэну для заключнага 
канцэрту выйшлі апрану- 
тыя ў народныя строі ўдзе- 
льнікі школьнага спеўнага 
калектыву “Купалінка” 
(СШ 69). 

Напрыканцы веча- 
рыны з боку арганізатараў 
і ўдзельнікаў прагучала 
прапанова звярнуцца да 
мясцовае ўлады з мэтаю 
адкрыцця на базе СШ 97, 
СШ Лё6 альбо СШ Ле8 Жо- 
дзінскай беларускай гімназіі 
з нацыянальным статусам і 
надання ёй ганаровага імя 
Міхася Ткачова. 

Па сканчэнні мера- 
прыемства ўдзельнікі веча- 
рыны атрымалі ад ТБМ 
шматлікія прэзенты: газеты: 
“Наша слова”, беларуска- 
моўныя каляндарыкі, “Усе- 
агульныя дэкларацыі пра- 
воў чалавека”, разнастай- 
ныя беларускамоўныя кніж- 
кі, прэзенты з еўрапейскай 
сімволікай... 

Такім чынам, Міхась 
Ткачоў і “Магутны Божа” 
аб'ядналі прысутных дзеля 
Беларусі. Ці існуе яшчэ 
нешта больш важнае зараз 
для таго, каб адстаяць Бела- 
русь для нашых дзяцей, для 
нашчадкаў, для беларусаў і 
для ўсіх тых, хто марыць пра 
дабрабыт і свабогу ў Бе- 
ларусі?! 

Алесь Вольны, 
МІЦ'Ліцьвіны-ІАРА”. 


а Срарустеа 


(Працяг. Пачатак у папярэднім нумары.) 


У 
Тая ж царская палата. Аляксей 
бяседай з патрыярхам Н ікана. 


Міхайлавіч за 


Аляксей Міхайлавіч. “Казацкі бацька” 
больш за Рэчы Паспалітай баіцца сваіх падданых з народа 
ўкраіннага, якому ўжо няма на каго спадзявацца акрамя 
майго праваслаўнага царства. І як бы ні круціўся, ні 
лаўчыў, ні хітрыў атаман, а давядзецца яму нікому 
іншаму, а нам, ваша свяцейшаства, біць чалом і слёзна 
прасіць узяць зямлю украінную з яе насяленцамі пад маю 
высокую царскую руку. 

Ніка н. Прарочыя словы, вялікі гасудар. І я гатовы 
ўзяць душы хрысціянскія паствы ўкраіннай пад маю 
духоўную апеку. 

Аляксей Міхайлавіч. Вялікі гасудар мой, 
ваша свяцейшаства, вы то гатовы, але гетман Януш 
Радзівіл нас апярэдзіў. Пры захопе Кіева гэты жорсткі 
чалавек змог быць і міласцівым, і справядлівым. Жаўнераў 
да рабункаў не дапусціў, а сам спыніўся ў харомах 
мітрапаліта Сільвестра Косава. І той радаваўся вызвален- 
ню з казацкага палону і пісаў каралю Яну Казіміру: 
“Натхнёна спяваю найвышэйшаму Пану: Табе Бога 
хвалім”. Праваслаўныя іерархі ад праваслаўнага Багдана 
адвярнуліся, а цара ўсяе Русі і ваша свяцейшаства нават 
не ўспомнілі. Радзівілу ў саборах хвалу спявалі. 

Нікан. Вялікі гасудар, прыйдзе Божы час, яны і 
нам хвалу і доўгія лета пець будуць. 

Аляксей Міхайлавіч. Удалося б толькі 
далучыць Украіну да царства нашага і паству да царквы 
праваслаўнай маскоўскай, то безумоўна... 

Ніка н. Калі гаварыць пра ўмовы, то, спадзяюся, 
першай з іх, не глгдзячы на магчымую вайну, будзе 
падтрымка ваша, вялікі гасудар, маёй царкоўнай рэформы, 
каб, які ў Масковіі, на Русі ўкраіннай праваслаўныя вернікі 
хрысціліся не двума, а трыма пярстамі; і кланяліся б не на 
каленях стоячы, а нізка ў пояс. 

Аляксей Міхайлавіч. Апа мне, даруй, як 
перахрысціўся, абы перахрысціўся. І паклон укленчыўшы, 
можа, Богу больш даспадобы, чым стоячы... 

Ніка. Непаклоны і жагнанні самі па сабе га оўна 

ў рэформе маёй, вялікі гасудар, а тое, што выпраўленне 
богаслужэбных кніг і абрадаў па-грэчаскаму узору, якія 
даўно прыняты ў паўднёва-славянскіх краінах, што 
знаходзяцца пад турэцкай няволяй. Якраз наша рэформа 
некалі дазволіць нам і дапаможа замяніць турэцкую няволю 
на маскоўскую апеку ды адсунуць межы нашы за межы 
паўднёвых славян хрыставерных. 

Аляксей Міхайлавіч (здзіўлена). Далёка 
закідвае ваша свяцейшаства. Але на ўвазе трэба мець, што 
за раскол люду Масковіі я са свяцейшаства і спытаю. 

Ніка н. І тым не менциі, просьба мая другая, каб 
маёй богаўгоднай -- рэформе царкоўнай -- ніхто не 
перашкаджаў, а баяры думныя і нават ваша вялікасць у 
тое, што я рабіць буду, не ўмешваліся. А на Украіне, яко ў 
Масковіі, я пакідаю за сабою права апавяшчаць аб 
дагматах Божых і правілах для царквы і яе пастараў. І 
слухацца патрыярха ўсяе Русі павінны не толькі міране і 
ўладатрымцы ў Масковіі і землях прырошчаных, яко 
начальніка, і пастара, і айца краснейшага. 

Аляксей Міхайлавіч. Хто ж супраць вашага 
свяцейшаства нешта сказаць пасмее, калі я сам мілею 
сэрцам да друга майго собіннага і вялікім гасударом 
велічаю, як і мяне, цара, народ мой богабаязны велічае. І 
калі саюз свецкай і царкоўнай улады ў асобай двоіцы 
нашай будзе і надалей моцны і справядлівы, царства наша 
чакаюць поспехі небывалыя. 

Ніка н. Вялікі гасудар, я таксама, я ўжо зараз усёй 
істотай, душою сваёй адчуваю, што гэты час блізіцца, 
настае. Але што абяцае гэты грэшны і святы Хмяльніцкі?.. 

Аляксей Міхайлавіч. Найперш, вядома, 
Украіну, а у дадатак, калі Бог дасць, ён дапаможа нам узяць 
і Вялікае княства Літоўскае, як плод саспелы. 

Ніка н. На што ён ад нас спадзяецца апроч волі 
сваёй і святога жадання”. 

Аляксей Міхайлавіч. Прэтэндуе на палкіі 
загоны свае, на сваё кіраванне, свае законы і суд, права 
выбіраць гетманаў, самастойных сувязяў з іншымі краінамі, 
захаванне маёмасных правоў, гарадскога самакіравання 
ды казацкі рэестр на 60 тысяч шабель. 

Ніка н. Як бы не склаўся лёс гэтага чалавека ў 
будучым, сёння быў бы вялікі грэх адказаць яму, не 
падтрымаць насуперак той жа Польшчы, якая з-за свайго 
рэлігійнага асляплення не захоча і ніколі не паабяцае такога. 
А мы павінны адкрыць нашы душы і нашы сэрцы насустрач 
рабу божаму Багдану, не зважаючы на сатанінскія 

ўсё 


Трагедыя ў дзвюх дзеях 


паводзіны Мітрапаліта кіеўскага і іншых іерархаў. Абедня, 
якую я згодзен адслужыць, ваша вялікасць, вартая свечак! 
І я бачу сваёй прасветленай душой далучанымі да нашай 
дзяржавы не толькі Украіну і Вяліке княства Літоўскае але 
і Каралеўства Польскае. 

Аляксей Міхайлавіч. Вялікі гасудар, 
духоўны пастар мой, ваша свяцейшаства чытае думкі мае, 
як святыя пісьмёны!.. 

Нікан. Ія хачу, каб ваша вялікасць ведала, што я 
не абмяжуюся пастырскімі блаславеннямі і малітвамі перад 
Госпадам аб прырашчэнні зямель нашых нетолькі названых, 
але і не названых яшчэ. Я ўжо сёння гатовы ад імя 
патрыярхіі і свайго імя ахвяраваць на святую справу 10 
тысяч рублей, што пойдуць на пад'ём ратных людзей. З 
манастыроў жа і вотчынных архірэяў збяру на богаўгодную 
справу і хлеб, і падводы, і баявых коней. Абяцаю 
арганізаваць выраб зброі ў царкоўных вотчынах і 
пастаўлю яе воінству вашай царскай вялікасці ў імя 
перамогі над нявернымі як у Княстве, так і ў Каралеўсяве. 

Аляксей Міхайлавіч. Ваша свяцейшаства, 
друг мой сардэчны і аднадумца ў малых і вялікіх справах, 
няхай жа і надалей ратуе і ахоўвае Гасподзь наша 
адзінадумства і адзінагалоссе! І яшчэ, апора мая і надзея, 
ваша свяцейшаства, скажу, яко другу і паплечніку 
царскаму, што сам узначалю паход на Княства і Каралеў- 
ства, а таму давядзецца вашаму свяцейшаству, улюбёнцу 
майму, займацца справамі духоўна-царкоўным/і як У 
Масковіі, так і ў землях пакораных, а таксама самастойна 
вырашыць пытанні распарадча-дзяржаўныя і нават 
вайсковыя.: 

Ніка н. Вялікі гасудар усяе Русі, я схіляю галаву 
перад братэрскім даверам да мяне, але пагаджуся быць 
вялікім гасударом на царстве толькі тады, калі ваша 
вялікасць падначаліць маёй уладзе камісію баярскай думы 
па нагляду за справамі дзяржаўна-вайсковымі і яна будзе 
падсправаздачная мне, як вялікаму гасудару, а рашэнні мае 
будуць замацоўвацца сцверджаннем: “Свяцейшы патрыярх 
указаў і баяры прыгаварылі”. 

Аляксей Міхайлавіч (пасля доўгай паўзы). 
Быць аму згодна волі вашага свяцейшаства. 

Нікан. Быць згодна волі прамудрай двоіцы нашай 
і Гасподзь прывядзе нас да запаветнай мары, угоднай Богу. 

Аляксей Міхайлавіч. Я рады святой 
патрыяршай веры ў найлепшае. 

Нікан. Сам Гасподзь спадобіў мяне верай. Ды як 
не верыць, калі ў раба божага Багдана няма іншага выйсця, 
як далучыць Украіну да царства нашага, а адзінаверцы 
нашы беларусцы з Вялікага княства спакон веку чакаюць 
Божага часу, каб на каленях прыпаўзці да нашага алтара 
ды расцерабіць нам дарогу на няверных ляхаў. 


(Падымаецца з-за стала, асяняе крыжам цара.) 


Бласлаўляю прамудрага цара ўсяе Русі на святую 
справу. ( Тройчы цалуецца з царом.) Амінь. 


Сцэна зацямняецца. 


У 
Каралеўская палата. Я н Каз ім ір адзявае карону, 
бярэ вялікагетманскую булаву, няспешна садзіцца на пасад, 
некаторы час сядзіць у роздуме, потым звоніць у званочак. 
Адкрываюцца дзверы, уваходзіць Януш Радзівіл 
у вайсковай вопратцы і пры шаблі. 


Радзівіл. Маё шанаванне яснавяльможнаму 
каралю Рэчы Паспалітай двух народаў. (Стрымана 
кланяецца). 

Я н Казімір. Вітаю цябе, Януш, і недарэчны 
націск на тое, што Рэч Паспалітая з двух народаў, 
вялікадушна дарую... Даўно не бачыліся, слаўны воін. 

Радзівіл. Не па маёйвіне... 

Ян Казімір. І ты зноў мяне абвінавачваеш. 

Радзівіл. Божа барані, слаўны кароль. Толькі 
ўдакладняю. 

Ян Казімір. Прадчуваю, што ты да мяне зноў з 
кепскімі весткамі, бо з добрымі Радзівілы аўдыенцыі не 
просяць. 

Радзівіл. Прадчуванне не абманвае яснавяль- 
можнага караля. Весткі зусім не радасныя. Мае маскоўскія 
шпегі прынеслі горкую навіну: цар Аляксей Міхайлавіч 
прылюдна абвясціў ва Успенскім саборы, падрыхтоўку да 

“Алесь Петрашкевіч 


ДК К. 


вайны з Рэччу Паспалітай і пра сваё жаданне “идти на 
недруга своего польского короля”. 

Ян Казімір (адмахваецца, як ад надаядлай мухі). 
Зноў бляфуе “вялікі гасудар”, а ты паўтараеш. 

Радзівіл. Гэтым разам, на жаль, не бляфуе. Цар 
у хаўрусе з патрыярхам распачаў дзейсна рыхтавацца да 
вайны, хоць і да гэтага збіраў сілы. З Еўропы ў Маскву 
дастаўляецца зброя і порах. Вялікай колькасцю закупля- 
юцца мушкеты і гарматы. На Маскву даўно запрошаны 
замежныя майстры гарматнага ліцця. Наймаюцца ратнікі 
і важары. Ажывіліся наезды ў Маскву татарскіх паслоў і 
пасланнікаў. 

Ян Казімір. Хопіць! Хопіць ужо... 

Радзівіл. Я разумею, што хопіць, але ж цар 
перад еўрапейскімі манархамі загадзя апраўдваецца, 
паведамляючы ім пра “няпраўды” караля Рэчы Паспалітай. 
А імператара Фердынанда наўпрост прасіў не дапамагаць 
уладару Польшчы. Цар рыхтуецца сур'ёзна. А ў нас, 
нягледзячы на чатыры рашэнні сойму Рэчы Паспалітай аб 
выдзяленні сродкаў на ўмацаванне і догляд муроў у 
Смаленску і іншых замках усходніх ваяводстваў на працягу 
[5-і гадоў так і не было нічога зроблена. Каб не вылезла 
нам бокам наша скарэднасць... 

Я н Казімір (амаль крычыць). Ты не першы раз 
палохаеш караля маскоўскім царом з адной запаветнай 
мэтай авалодаць вялікай гетманскай булавою. (Патрасае 
булавою). 

Радзівіл. Не абражай мяне, яснавяльможны 
кароль! Я --- Радзівіл! 

Я н Казімір.АяЯ сам палкаводзец! І сам у якасці 
гетмана найвышэйшага буду кіраваць польскім і, між 
іншым; вялікакняскім войскам, калі гэта спатрэбіцца. 

Радзівіл. Войскамі нельга кіраваць між іншым. 
Ці каралеўская вялікасць яшчэ ў гэтым не пераканалася. 

Я н Казімір (агрэсіўна). Я хутчэй страчу карону, 
чым аддам гэту булаву Радзівілам! 

Радзівіл (стрымана). Я не думаю, што ўсе 
Радзівілы рвуцца да вялікай булавы. Асабіста ж я папрасіў 
аўдыенцыі дзеля таго, каб сказаць каралю, што мяне 
абураюць брыдкія інтрыгі каралеўскага атачэння, што 
чыняцца на зло, а то і на загубу Вялікаму княству 
Літоўскаму. І не між іншым, княству, у якім Радзівілы 
займаюць зусім не апошняе мейсца! 

Ян Казімір. Ці не таму Януш Радзівіл у сваіх 
інтрыгах супроць караля Рэчы Паспалітай, як габе здаецца, 
двух народаў выкарыстоўвае Валахскага гаспадара 
Ракашы і раіць апошняму рыхтаваць сабе дарогу да 
каралеўскага пасаду Рэчы Паспалітай?! Я папярэджваю, 
што для Януша Радзівіла гэта можа скончыцца кепска. 

Радзівіл. Не трэба паграджаць таму, хто шаблю 
ў руцэ трымае, кажуць ліцвіны. Я дазволю сабе канкура- 
ваць на булаву, але не валодаць ёю!.. Я пакідаю цябе, 
яснавяльможны кароль. 

Ян Казімір (разгублена). У якім сэнсе?.. 

Радзівіл. Пакідаю пябе з булавою, а сам вяртаюся 
ў Княства збіраць войска, каб было чым бараніць сваю 
Айчыну, а тым самым -- і тваю. Гонар маю! 


(Шпарка выходзіць і ў дзвярах сутыкаецца з 
гетманам ГансеўскіМм, але не спыняецца). 


Ян Казімір. Бачыў, Вінцэнт, як ён ад мяне 
выляцеў? 

Гансеўскі (ветьмі ўстрывожана). Даруйце, 
ваша каралеўская вялікасць! Вястун з Масквы. Цар 
разрывае мір з Рэччу Паспалітай з прычыны таго, што ў 
лістах польскай і вялікакняскай шляхты няправільна 
пішуцца тытулы “великого государя”, а ў нашых кнігах 
зневажаецца царскі гонар. 

Ян Казімір (як стогн). Насланнё апраметнай!.. 

Гансеўскі (таропка, спуджана). І яшчэ, 
яснавяльможны кароль: на земскім саборы з падачы цара і 
патрыярха баяры яшчэ ! касірычніка прыгаварылі 
(заглядае ў паперку): “За гонар цароў Міхайлы і Аляксея 
стаяць і супраць польскага караля вайну весці, а цярпець 
гэтага больш нельга”. 


Ян Казімір ускоквае з насада, булава ляціць на 
падлогу, ён выхоплівае паперку з рук Гансеўскага. 


Ян Казімір (дачытвае). “Гетмана Багдана 
Хмяльніцкага і ўсё войска запарожскае з гарадамі іх і 
землямі каб гаспадар выказаў волю прыняць пад сваю 
высокую руку дзеля праваслаўнай хрысціянскай веры і 
святых Божых цэркваў”. (Крычыць.) Вярні Радзівіла, 
Гансеўскі!!! 

Сиэна зацямняецца. 


(Працяг у наступных нумарах.) 








231300, г.Ліда, вул. Ленінская, 23. 


Падпісны індэкс: 65865. 


Кошт у розніцу: 120 руб. 








